

U64659

Date.

23/12-29.

Title - TAQREEF DOCTOR AHMAD MUKTAR ANSARI
BAMBAWA AL INDIA MUSLIM LEAGUE
JILAS YAAZ DEHEM DELHI BATAREEKH 10
DECEMBER 1918

creator - Ahmad Mukhtar Ansari.

Publisher - Matabang National Printing works (Delhi)
Date - 1918

Pages - 32

Subjects - Hinduistani Musalman ; Muslim
League.

آل انڈیا مسلم لیگ
اجلاس یازدہم
دہلی

تقریر

ڈاکٹر احمد مختار انصاری

صدر جماعت ہندوستانیہ

M.A.LIBRARY, A.M.U.



U64659

۶۵۶۵۹

۱۲۰۵

۹۵۴۶۰

۱۳۹۱



بِسْمِ اللَّهِ الرَّحْمَنِ الرَّحِيمِ
نَحْمَدُكَ يَا رَسُولَ اللَّهِ



ممبران لیگ حاضرین!

یہ خدمت میرے سپرد کی گئی ہے کہ میں مسلمانان دہلی کی جانب سے
آپ حضرات کا خیر مقدم کروں۔ آپ آج اس مستدیم شہر میں تشریف لائے ہیں
جو کسی زمانے میں مسلمانوں کے عروج و اقبال کا مرکز اور اسلامی تہذیب و تمدن کا
گہوارہ تھا۔ اور جس نے ہمارے جاہ و جلال کے حشری مناظر بھی دیکھے ہیں!
تمام قلعہ ہندوستان کے مسلمانوں کا یہ اجتماع جو آج ہم اس جگہ دیکھ
رہے ہیں۔ دلوں میں اُن جگہ گائی ہوئی محفلوں کی یاد کو تازہ کرتا ہے جو اسلامی
حکومت کے سرسبز دور میں اس سرزمین پر پائی ہوئی ہوں گی۔ یہی وہ شہر ہے
جس میں خواجہ قطب الدین بختیار کاکی، سلطان نظام الدین اولیاء، حضرت
خواجہ باقی باللہ، شاہ کلیم اللہ جہان آبادی (رحمۃ اللہ علیہم) جیسے اولیاء
اللہ شیخ عبدالحق صاحب محدث دہلوی، مولانا شاہ فخر الدین۔ اور مولانا شاہ
عبد العزیز رحمۃ اللہ علیہم جیسے نامور عالم و فقیہ پیدا ہوئے۔ جنہوں نے اسلامی
فقہ، فلسفہ اور علوم مذہبی کی پُر نور شعاعوں سے نہ صرف ہندوستان کی
تمام اطراف کو بلکہ ہندوستان کی جغرافیائی حدود کے باہر سمرقند و بخارا، ایران
بغداد اور کتبہ اور مدینے تک کو منور کر دیا۔ اسی دہلی میں ہندوستان کی
دو آل و نژاد لطیفہ بان پیدا ہوئی جو درحقیقت ایک طرف تو عربی، فارسی اور ترکی کے

لطیف ترین آہنزار اور دوسری طرف سنسکرت و پرکرت کے بیش قیمت علمبردار کا
 ایک عظیم الشان مرکب ہے۔ یہ وہی زبان ہے جو کبھی بادشاہ کے لشکریوں کی گود
 پیدا کرتی تھی۔ اور آخر ترقی کرتے کرتے لال قلعہ کی اردو نے معلیٰ محمدانی، مانگہ
 کی عریک کی سکہ علمی، تمدنی اور سیاسی زبان سمجھی جاتی ہے۔ یہی خاک تھی
 جس نے ایتلانی اور ہندوستانی علم و صنعت کے بہترین عناصر کو یکجا کر کے
 جیسے جیسے دماغ، اور اسد اللہ خاں جیسے فلسفی شاعر پیدا کیے۔ وہی کی
 چائے مسجد، لال قلعہ کا دیوان عام اور دیوان خاص اس دور کی یادگار ہیں جب
 ولی شاہ جہان آباد کی کھلائی تھی۔ یہ عمارتیں فن تعمیر کے ماہروں کی نظر میں استقامت
 حالی مرتبہ رکھتی ہیں جس قدر بلند کہ مسجد قوت الاسلام کا وہ مینار ہے جو مسجد
 مذکور کے نام کے ساتھ ایک نسبت منوی رکھتا ہے۔ اور عرف عام میں منار
 پکارا جاتا ہے۔ اگر مجھے شاعرانہ تخیل کا طعنہ نہ دیا جائے تو میں کہوں کہ آج
 ہمارے سامنے قطب الدین ابیک کا یہ سینار و حقیقت ایمان و اعتقاد کی
 اس ناقابل منقطع طاقت اور اس قوت اسلامی کا مظہر ہے جو عہد ماضی کے
 کام کرنے والوں کا متغہ ہستیاز تھی۔ سبزیں ہفت کی تاریخ میں اسلام کے
 جوشانات نظر آتے ہیں انکو زمانے کا ہاتھ آج تک نہیں مٹا سکا اور نہ گزرنے
 والی صدیوں کا گرد و غبار ابھی تک ہمارے آبا و اجداد کو نقوش قدم کو نظر سے
 پوشیدہ کر سکا ہے۔

حضرت! میں اس تمدن اسلامی کے مولد اور اس عبرت آموز شہر میں
 جس کا چہ چہ اسلامی رہنمائی سے معمور ہے۔ آپ کے خیر مقدم کرتا ہوں۔

یاد رفتگان

گزشتہ اجتماع کلکتہ کے بعد سے آج تک اس قلیل عرصہ میں ہماری قوم کے چند قابلِ فخر رہنماء اور سچے اور پرجوش کام کرنے والے ہم سے ہمیشہ کے لیے رخصت ہو گئے۔ تاریخ ہند کے اس دُورِ القلاب میں نواب حاجی محمد اسحق خالصا صاحب کی بے وقت وفات نے ہمیں نہ صرف ایک سچے وطن پرست سے جدا کر دیا۔ بلکہ ہم ایک ایسی حق کوکوش شخصیت سے محروم ہو گئے۔ جو مسلمانانِ ہندوستان کی حق طلبی کا بہت بڑا سہارا تھی۔ نواب صاحب مرحوم وہ حجراتِ مردانہ رکھتے تھے جو نازک سے نازک وقت میں بھی متاثر نہ ہوتی تھی اور اُس پر مشکل سے مشکل صورتِ حالات میں بھی پورا بھروسہ کیا جاسکتا تھا۔

مرحوم خان بہادر جس میاں محمد شاہ دین۔ ہماری جماعت میں ایک ایسی جگہ خالی کر گئے جس کا پر کرنا بہت ہی مشکل ہوگا۔ بحیثیت ایک بلند پایہ مفسرِ ادب عالم ہونے کے ہماری قوم میں وہ نہایت عزت کی نظر سے دیکھے جاتے تھے۔ تہوڑا ہی عرصہ گزرے کہ ہمیں شیخِ دلائت علی قدوائی وکیلِ بارہ بنکی کی قبلِ اوفات وفات کا صدمہ اٹھانا پڑا۔ مرحوم عینِ عالم شباب میں جبکہ اُن کی زندگی کا ایک نہایت مفید علمی دُور شروع ہو چکا تھا۔ اپنی قوم کو دلغِ مفارقت دے گئے۔

مزارِ ادب مذاق کے رنگ میں کھینے والا ”محبوق“ آپ ہی اپنی مثال تھا۔ کامرٹھ اور نیو ایرا کے صفحات میں اُن کی رنگینیاں ایک خاص قسم کی شجہ ادبی شان رکھتی تھیں۔ جو اہلِ ذوق کے لیے اس شیعہ ادب میں ایک قابلِ تقلید معیار ہے۔ مرحوم کے یہ جواہرِ نرے ہمارے دلوں میں انکی یاد کو ہمیشہ تازہ رکھیں گے۔

ہماری محرومیوں کی انتہا یہیں تک نہیں ہے۔ بلکہ ابھی ان صدمات نے سر اٹھانے کی جہلت نہ دی تھی کہ ہم کو یکایک اُس غامض شمسِ کام کرنے والے اور

اُس نکتہ رس فلسفی کا ماتم کرنا پڑا جسکو خدا نے ایک عالمانہ دماغ عطا فرمایا تھا۔ ایسا دماغ جیسا کہ بہت کم لوگ دنیا میں سیکر آتے ہیں؛ حضرات! ڈاکٹر عبدالرحمن بجنوری کی سادگی، اور سنکسر المزاجی، اور پھر اسکے ساتھ اُنکی ہنجر علی لوگوں کو اسلامی عہد رفتہ کے علماء و حکماء کی یادلاتا تھا۔ مجوزہ سلم یونیورسٹی جب کبھی عالم وجود میں آئے گی تو اُسکے اندر مرحوم کے دماغ اور قلم کے نقوش ہمیشہ صاف نظر آتے رہیں گے۔ یہی طرح مجوزہ سلطانہ کالج بھی اُنکے خدا داد تخیل کا ایک ٹرفورس ہے۔ افسوس ہو کہ علی صورت میں وہ بھی مرحوم کی قابلیتوں سے محروم رہے گا۔ اور ہندوستان میں مسلمانوں کی تعلیمی تحریک کا سرمایہ اِس تحریک بہترین علم بردار کے رخصت ہو جانے سے کچھ اور بھی کم ہو جائے گا۔ ڈاکٹر بجنوری مرحوم روزِ باری کے نہایت سرگرم اور دسوز معاون تھے۔ اور اب جبکہ اُن کی زندگی کا ایک شاندار استقبال قریب آ رہا تھا، ہمیں خیرِ نہی کہ وہ ہم سے رخصت ہونے والے ہیں مرحوم دیوان غالب کی ایک قد اشاعت کے لئے جسکا اہتمام انجمن ترقی اردو کر رہی ہے۔ ایک عالمانہ مقدمہ لکھ رہے تھے۔ جواب ہمارے لئے اُن کی ایک عزیز ترین یادگار ہے۔ خداوندِ عالم اِن تمام بچھڑے ہوئے بزرگوں، دوستوں، اور عزیزوں کو راحتِ ابدی عطا فرمائے۔ آمین *

اسلام کی فریفتہ

حضرات! ہم آج ایک نہایت نازک زمانے میں اِس جگہ جمع ہوئے ہیں وہ جنگِ عظیم جس میں مشرق و مغرب کی تو میں سب تھیں، اور جہاںِ حق کی

وہ گرمی بازار ختم ہو گئی۔ لیکن باوجودیکہ جنگ تو ختم ہوئی مگر ہمارے سرکار
کی ابھی ابتدا ہے۔ کیسے کیسے اہم معاملات کا فیصلہ ہونے والا ہے اور یہ کہ ہمارے
بچا ہونے کا کہ مجلس صلیح کے آخری فیصلے کم از کم ایک طویل مدت کے لیے طویل ہو گئے
کہ جیات انسانی کی تاریخ کیونکر لکھی جائے۔ یوں تو ہر قوم کے لیے ہر لمحہ جو گزر رہا
ہے نہایت تردد و تکلیف ہے لیکن مسلمانوں کے لیے یہ زمانہ خاص طور پر تشویش
پیدا کرنے والا ہے۔ ان کی تیرہ سو برس کی زیادہ کی تاریخ میں جو وہ جو
خالی نہیں، مسلمانوں کو یہ حالت کبھی پہلے پیش نہ آئی تھی جو آج نظر کے سامنے ہے

برادران اسلام! برطانوی حکومت نے ہمیشہ اپنے تمام بین الاقوامی
معاملات اور تعلقات میں دنیا پر اپنے اس حق کو بار بار بتایا ہے اور مطالبہ کیا
ہو کہ چونکہ شاہ انگلستان مسلمانان عالم کی سب سے بڑی تعداد پر حکومت کرتا ہے
اس لیے برطانوی سلطنت خاص طور پر توجہ کی مستحق ہو۔ لیکن یاد رکھنا چاہیے
کہ ہر حق کے ساتھ ساتھ کچھ فرائض بھی ہوتے ہیں جنکو کوئی حکومت نظر انداز
کرنے کی جسارت نہیں کر سکتی۔ اب وقت آ گیا ہے کہ ملک مظلم کی مسلمان رعایا
اس امر کا مطالبہ کرے کہ شاہی وزراء جن کے ہاتھ میں سلطنت برطانیہ کی قسمت
کی باگ ہے اپنے اس فرض کو ادا کریں جو مسلمانان ہند کے متعلق ان پر عائد
ہوتا ہے۔ ہم سب جانتے ہیں کہ انیسویں صدی کے نصف آخری میں اور
آج تک اسلام کی دنیاوی طاقت کو کس قدر حد میں پہنچا ہے۔ ہماری ہر تلے
والی نسل نے اپنی آنکھوں سے قصر اسلامی کی دیواروں کو گرتے دیکھا ہے اس
تباہی کے مختلف وجوہ بتائے گئے ہیں۔ اور طفل تلی کے لیے تو حیات کی کچھ
کمی نہیں ہے۔ بلکہ گیری کی تباہی پر پرہیز و انہ کے لیے کیسے کیسے رنگ و
سیاسی اصول اختراع کیے جاتے ہیں اور اسلامی سلطنتوں کے خلاف جو سازشیں

اور قرآنی کجائی ہو۔ اس کے جواز کے لیے کیسے کیسے دستور العمل وضع کر دیا جاتا ہے
 ہیں۔ اور دنیا کو بتایا جاتا ہے کہ وہ دستور العمل سترتا سر ہم روئی بنی نفع انسان
 پر مبنی و متفرع ہیں۔ ایک ناواقف اور سادہ لوح دنیا کو بار بار سفید آدمیوں کی
 اُن فتنہ خاںوں کے وعظ سنائے جاتے ہیں جو بقول اُن کے کافی قومنوں کے
 متعلق گوری چٹری والوں پر عائد ہوتے ہیں۔ لیکن جب ان بظاہر سادہ اور
 بے لوث اصولوں کے چہرے سے نقاب اٹھتا ہے تو ہم دیکھتے ہیں کہ اسلامی
 سلطنتوں کے جاگداز اور روح فرسا مصائب کا اصلی باعث یا تو وہ نفرت مہی ہے کہ
 جو مسلمانوں کے خلاف دلوں میں موجود ہے۔ اور یا یورپ کے وزارت خانوں کی ہنسائی
 اور طرح طرح کا عالم اسلامی کے مصائب آلام کا منبع ہے۔ اسلامی سلطنتوں کا وہ
 غیر منقطع سلسلہ کبھی کبھی براؤقیانوس کے سوال سے سلطنت چین کی حد
 تک پہنچا ہوا ہوتا۔ ٹکڑے ٹکڑے ہو کر اب محض برائے نام باقی رہ گیا ہے۔ یورپ
 میں بحر اسود کے شمالی ساحل، بیلاروس، روسیہ، یونان اور مقدونیہ بھی
 یکے بعد دیگرے مسلمانوں کے ہاتھ سے نکل گئے۔ افریقہ میں مراکش، الجزائر،
 تونس، طرابلس اور مصر اسی طرح غفقاں اور وسط ایشیا کی اسلامی ریاستیں
 ختم ہو گئیں۔ مشرق وسطیٰ میں روس اور برطانیہ کے درمیان ایران کے قیام
 و دوام اور آزادی کے متعلق جو معاہدہ ہوا اُس کے بغیر اب ذرا دیکھتے تو معلوم
 ہوتا ہے کہ یہ قیام و دوام اور آزادی۔ ایک سیاسی مذاق سے زیادہ
 کوئی حقیقت نہیں رکھتی۔

افریقہ اور عرب کے رہنے والے غریب بدوی بھی پہلے ہارے
 ہیں کہ وہ اپنی صحرائی زندگی کو ترک کر کے یورپ کے طریقہ انگیز تہذیب و خانوں
 کی عیش و فراخ ریاقت پر اپنی بددیت نثار کر دیں۔ آج ہم دیکھ رہے ہیں

کہ ترکی بھی جس نے صد ہوں تک اسلام کی عزت کے لیے تلوار چلائی ہے اس خطرہ میں مبتلا ہو اور عجب نہیں کہ اسکو بھی ٹکڑے ٹکڑے کر کے تقسیم کر دیا جائے عالم اسلامی کے لیے یہ نہایت تشویشناک وقت ہو۔

خلافت

تاریخ کا یہ سلسلہ واقعہ ہے کہ ۱۹ جولائی ۱۹۲۴ء میں آل عباس کے آخری خلیفہ محمد عباسی نے جو مصر میں تھے جمہور اسلام کی رضامندی اور اجازت سے منصب خلافت اور عالم اسلامی کی روحانی حکومت کو سلطنت عثمانیہ کے حکمران سلطان سلیم اعظم کی طرف منتقل کر دیا۔ اس منصب جلیلہ کے نشانات یعنی رسول مقبول (صلی اللہ علیہ وسلم) کی تلوار، علم اور جتہ مبارک بھی خاندان عثمان کے پہلے خلیفہ المسلمین کے سپرد کر دیے گئے۔ اور وہ ان تبرکات کو استلام قبول لے آئے۔ ساتھ ہی محمد عباسی نے خود بھی وہیں اقامت اختیار کر لی۔ اس سبب سلطنت عثمانیہ کا تاجدار، خلیفۃ المسلمین، سلطان الاسلام، اور خادم الحرمین الشریفین کے مفتخر خطابات سے یا د کیا جانے لگا۔ اور اسی دن سے آج تک دنیا کے تمام مسلمان شامان آل عثمان کو اپنا روحانی امام اور پیغمبر خدا صلی اللہ علیہ وسلم کا جانشین مانتے رہے ہیں۔ نہ صرف مکہ معظمہ اور مدینہ منورہ کے حرم محترم بلکہ دنیا کے ہر گوشہ میں جہاں اسلام کا نام لیا جاتا ہے، ہر جمعہ کو اور عیدین کے خطبوں میں اُنکے جاہ و اقبال اور اُن کی فتح و نصرت کے لیے دعائیں مانگی جاتی ہیں۔ خود تبرکات شریف مکہ نے جب اُنکے پاس سلطان سلیم کا فرمان پہنچا تو بلا چون و چرا عثمانی خلافت کے سامنے تسلیم ہو گیا اور حکم عام دیدیا کہ وہاں میں بھی ترکی سلطان کا نام بحیثیت خلیفۃ المسلمین شامل کیا جائے۔

اُس دن سے آج تک کسی شریف مکہ نے کبھی شانِ روم کے اقتدار کے متعلق
 انحراف نہیں کیا۔ خود شریفِ حسین، سلطانِ اعظم کو مسلمانوں کا جائز خلیفہ
 اور خادمِ حرمین الشریفین تسلیم، اور اپنی اطاعت کا اعتراف کرتا رہا۔ اور وہ عرصہ تک
 سلطانِ ترکی کی دوعانی سیادت سے روگرداں نہ ہو سکا۔ لیکن جنگِ یورپ کے
 دوران میں اپنے موبہوم ذاتی مفاد اور ناجائز نفسانی خواہشات کی وجہ سے خلیفہ
 الاسلام کے خلاف جن کی خلافت کا وہ خود اوتنامِ عالمِ اسلامی اقرار کر چکا تھا ظلم
 بغاوت بلند کیا۔ اس بغاوت میں نہ صرف اخلاقی قوانین کی توہین کی گئی بلکہ
 اسلامی عقیدے اور مذہبی تعلیم کی رو سے خدا اور رسول کے صاف صریح احکام
 کی خلاف ورزی کا ارتکاب کیا گیا۔ قرآن مجید کا صاف اور بین حکم یہ ہو کہ:-
 فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلْهُنَّ لِتَنَالِیْنَ الْاِثْمَ الَّذِیْ تَبْغِیْنَ
 حَتَّىٰ تَخْرُجَ إِلَىٰ أَمْرِ اللَّهِ ۖ وَجَزَاءُ رُكُوعِ ۱۱

ترجمہ ”اگر ایک جماعت دوسری (یا اقتدار جماعت) سے بغاوت کرے تو باغی سے
 لڑو۔ یہاں تک کہ وہ خدا کے حکم کی طرف رجوع کرے۔“

اور خود حضور نبی کریم علیہ السلام نے ارشاد فرمایا ہے کہ:-
 سَيَكُونُ هُنَاكَ وَهَنَاتٌ فَكُنْ اِذَا دَا اَنْ يُفَرِّقَ اَمْرًا
 هَذِهِ الْاُمَّةُ وَهِيَ جَمِيعٌ فَاصْرِفْهُ بِالسَّيْفِ كَاَنَّا مَن
 كَانَتْ ۖ (صحیح مسلم کتاب الامارۃ)

ترجمہ ”میرے بعد طرح طرح کے فسادات پیدا ہوں گے۔ اس وقت جو شخص اس امت
 کی متفقہ طاقت کو منتشر کرے اسے تلوار مار دو خواہ وہ کوئی بھی ہو۔“
 علمائے اسلام نے اس حدیث کی تفسیر میں لکھا ہے:-
 اِذَا فُتِنَ مِنْ خُرُوجٍ عَلَى الْاِمَامِ بِالسَّيْفِ وَانْ كَانْ اَشْرَقَ

نَاَعْلَمُ وَكَوَرْدُنْ اَكَلَهْ اَحَقُّ اَوَّلِي + (مرقاۃ)

ترجمہ جو شخص امام کے خلاف بغاوت کرے اُسکی گردن مار دو اگرچہ وہ امام کا
اشرف و افضل ہی کیوں نہ ہو اور اگرچہ تم بھی سے زیادہ سستی و فضل خیال
کرتے ہو۔

اور حضور نے ایک موقع پر فرمایا ہے کہ :-

اِذَا بُوِيعَ لِمُخْلِفٍ فِتْنَةٌ كَا قَتْلُوا الْاَخِرَ مِنْهُمْ + (صحیح مسلم)

ترجمہ اگر وہ خلیفہ بیعت مانگیں تو اس نے دعویٰ کو قتل کر دے جس نے بعد کو دعوے
کیا ہو۔

یہ وہ صاف و صریح احکام ہیں جن میں شک و شبہ کی گنجائش نہیں ہے
مذہبی احکام کی بنا پر شریف مکہ کی بغاوت قانون آسانی کی صریح خلاف مذہبی
ہے اور قطعاً حرام ہے۔

مقامات مقدمہ

خلیفہ اسلام کا پہلا اور اہم ترین منصب مقامات مقدسہ کی حفاظت
ہے۔ حفاظت کا صحیح اور اصلی مفہوم سوائے اسکے کچھ نہیں ہو سکتا کہ مقامات
مقدسہ پر سلطان کا قبضہ کامل اور ناقابل انکار ہو۔ اور وہ مقامات طبرج
غیر مسلموں کی مداخلت سے محفوظ و مامون ہوں۔

اس حقیقت کو نظر انداز کرنا چاہیئے کہ زمانہ کی ہر دور کی ضروریات اسی کے لیے
مخصوص ہوتی ہیں اور جب زمانہ بدلتا ہے تو اسکے ساتھ اسکی ضروریات بھی بد
جاتی ہیں۔ دور حاضر کا کوئی حکمران اس عظیم الشان مذہبی منصب کو ادا نہیں کر سکتا
تا وقتیکہ تمدن موجودہ کے لوازمات اسکو متیسرے نہوں۔ سب سے پہلے تو خطیر

کہ میں قوم کے مقامات مقدسہ کی حفاظت اُسکے ذمہ ہو اُس تمام قوم کی ہمدردی اور اعانت اُسکو حاصل ہو۔ ساتھ ہی اسکی سلطنت کے قدرتی اور اقتصادی فرائض و جہز ہوں تاکہ وہ مقامات مقدسہ کی حفاظت کے لیے اُنکو استعمال کر سکے۔ نیز اُسکے دند اور مشیران سلطنت علوم و فنون مروجہ کے ماہر بھی ہوں اور سیاست و تدبیر جدیدہ کے متعلق وسیع تجربہ رکھتے ہوں۔ علاوہ اُنکے اُس حکمران کے پاس جدید آلات حرب بھی کافی تعداد میں ہوں گزشتہ چار سو سال کے اندر مسلمانان عالم کی رائے میں کسی بادشاہ نے سلاطین عثمانیہ سے بہتر مندرجہ بالا شرائط کو پورا نہیں کیا۔ تمام دنیائے اسلام کا غیر متزلزل عقیدہ اور اُن کا قول فیصل ہے کہ سلطان سلیم کے زمانہ سے آج تک آل عثمان نے مقامات مقدسہ کے متعلق اپنے فرائض کو بوجہ احسن ادا کیا ہے۔ پس اتنا پڑے گا کہ حضور سلطان وحید الدین محمد ساووس کے سوا اس وقت کوئی مسلمان نہیں ہے جو جائز اور سچا امیر المومنین اور خلیفۃ السوٰۃ ہو یا ہو سکے۔ نا اُن سے بہتر کوئی ایسا حکمران ہے جو حرمین الشریفین اور دیگر مقامات مقدسہ کی حفاظت اور غیر مسلم حکمرانوں کی اندھنی سازشوں اور ریشہ دوانیوں کا مقابلہ کرنے کی اہلیت رکھتا ہو۔ مسلمانوں کے اس عرصے کی صحت کا کہ اُنکے سوا کوئی بھی اس معاملہ کا تصفیہ کرنے کا حق نہیں رکھتا۔ خود برطانوی گورنمنٹ کی طرف سے اعتراف کیا جا چکا ہے۔ چنانچہ ۲۹ نومبر ۱۹۰۶ء کو لارڈ رابرٹ سیل نے دیوان عام میں مشرکنگ کے سوال کا جواب دیتے ہوئے جو صاف و صریح الفاظ استعمال کیے۔ وہ حسب ذیل اقتباس سے بخوبی ظاہر ہوتے ہیں :-

مشرکنگ نے سکرٹری آف اسٹیٹ محکمہ خارجہ سے سوال کیا

کہ کیا ابتدائے جنگ سے اس وقت تک کبھی روس نے اس تجویز کے متعلق کہ آئندہ سلطان ترکی کی خلافت کو نہ مانا جائے لگتا کو کوئی تحریر بھی تھی۔ اور اگر ایسا ہوا تھا تو اس ملک کی جانب سے کیا طرز عمل اختیار کیا گیا تھا۔ اور یہ کہ کیا سکرٹری دفتر خارجہ اس امر کا صاف اعلان کر دینگے کہ خلافت کے سوال کا فیصلہ ختم مسلمان ہی کر سکتے ہیں۔

لاڈرا برٹ سیل نے جواب دیا کہ :-

اس سوال کے پہلے حصہ کا جواب اثبات میں ہے۔ لیکن نہر مجیش کی گورنمنٹ کبھی اس رائے سے منحرف نہیں ہوئی کہ خلافت کا سوال ایسا سوال ہے جس کا تصفیہ صرف مسلمان ہی اپنی رائے سے کر سکتے ہیں۔“

(روزنامہ کاسدوائی دارالعوام جلد ۹ صفحہ ۲۱۹۲)

برطانوی حکومت کے اس اعلان کو پیش نظر رکھ کر ہم مطالبہ کرتے ہیں کہ حکومت کے فیصلہ پر عمل کیا جائے اور یہ فیصلہ اس قبر میں دفن نہ کر دیا جائے جس میں ہماری بہت سی ناکام امیدیں اور حکومت کے بہت سے ٹوٹے ہوئے عہدہ دفون ہیں

جزیرۃ العبل

سوال کیا جاسکتا ہے کہ اسلام کے اکن مقدسہ کیا ہیں؟ قرآن کے بعد کوئی مسلمان اپنے دعوے کی جو سب سے بڑی دلیل لاسکتا ہے وہ حدیث ہے۔ حضرت رسول کریم صلی اللہ علیہ وسلم کا ارشاد ہے کہ :-

اَخْرِجُوا الْمُشْرِكِينَ مِنْ جَزِيرَةِ الْعَرَبِ (بخاری و مسلم)

ترجمہ جزیرہ عرب سے مشرکین کو نکال دو۔

اسی حدیث کھضرت ابن عباسؓ اس طرح روایت کرتے ہیں کہ:-

لَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَوْصَى بِتِلْكَ

اَخْرِجُوا الْمُشْرِكِينَ مِنْ جَزِيرَةِ الْعَرَبِ (بخاری و مسلم)

ترجمہ پیغمبر صلی اللہ علیہ وسلم نے تین باتوں کی وصیت فرمائی تھی۔ ان میں

باتوں میں سے ایک یہ ہو کہ مشرکین کو جزیرہ عرب سے نکال دینا۔

یہاں یہ سوال پیدا ہو سکتا ہے کہ جزیرہ العرب کی تعریف کیا ہے۔ علماء

اسلام کے اقوال اور لغت عرب سے زیادہ قابل وثوق کوئی تشریح نہیں دیتی

قاسوسؒ میں لکھا ہو کہ:-

جَزِيرَةُ الْعَرَبِ مَا أَحَاطَ بِهِ بِحُكْمِ الرَّسُولِ بَشَرُ الشَّامِ

تَحْتَهُ جُلَّةُ وَالْفُرَاتُ۔

ترجمہ وہ حصہ زمین جس کے چاروں طرف بحر ہند، بحر شام اور فرات و جلعول

انسان العرب میں اس اصطلاح کی اس طرح تشریح کی گئی ہے:-

جَزِيرَةُ الْعَرَبِ مَا بَيْنَ عَدْنِ أَبْيَنَ إِلَى أَطْوَا الشَّامِ

فِي الطُّولِ وَاتِّمَامِ فِي الْعَرْضِ فَيَنْ جَدَّةَ وَمَا وَآلَهَا مِنْ

سَاطِئِ الْبَحْرِ إِلَى رَيْفِ الْعِرَاقِ۔

ترجمہ جزیرہ العرب بطول میں عدن سے شام کے پہاڑوں تک اور عرض میں

بحرہ امد ساحل ہند سے عراق کی زراعتی زمین تک ہوگا۔

پھر اسی کتاب میں دوسری جگہ مرقوم ہے کہ:-

كُلُّ هَذِهِ الْمَوَاضِعِ اِسْمُهَا سَبْتٌ جَزِيرَةُ الْاَمْنِ بَحْرُ قَارِ

وَبَحْرَ الْحَمَيْنِ وَوَجْهَ الْجَلَّةِ وَالْفُرَاتِ قَدْ احْاطَ بِهَا

ترجمہ ”یہ تمام زمینیں جزیرۃ العرب اسلئے کہلاتی ہیں کہ بحر فارس بحر حبش اور دجلہ و فرات انکو گھیرتے ہیں“

یہ حکم کہ غیر مسلم جزیرۃ العرب کے ایک چتہ پر بھی حکومت نہ کر سکے، اس لئے صادر ہوا تھا کہ دنیا کے اس حصے میں وہ متبرک شہر دیا رآباد ہیں جن کو ہمارے مذہب، ہماری تاریخ، اور ہماری روایات نے پاک و محترم بنا دیا ہے۔ یہ وہ زمین ہے کہ اس میں پیغمبر، امام اور سلام کے بلند پایہ علماء دفن ہیں۔ اور یہی وہ صحرا اور ریگستان ہیں جہاں سے اسلام کے جاہ و اقبال کا وہ سرچشمہ پیدا ہوا تھا۔ جو آج تک خشک نہیں ہوا۔ اور جو مسلمانوں کے عقیدے و ایمان کے مطابق انشاء اللہ تعالیٰ قیامت تک اس طرح دنیا کو سیراب کرتا رہے گا۔

مکہ معظمہ

مکہ معظمہ جزیرۃ العرب کی حدود کے اندر واقع ہے۔ اور اس پاک شہر کے اندر بیت اللہ یعنی خدا کا وہ پہلا گھر ہے جسکو ابراہیم علیہ السلام نے بنایا تھا۔ اور جسکو خاتم النبیین صلی اللہ علیہ وسلم نے دوبارہ تعمیر فرمایا اور جس کی طرف تمام دنیا کے مسلمان دن میں پانچ دفعہ جہین نیاز جکاتے ہیں۔ یہی حضور اکرم کا مولد گھر اور یہی وہ مقام ہے جسکو مخاطب کر کے رسول کریم صلعم نے ایک دفعہ فرمایا: اے مکہ کی زمین! خدا کی تمام زمین کے مقابلہ میں مجھے تیرے ساتھ زیادہ محبت ہو۔ اگر میری قوم مجھے تیرے اندر سے نہ نکالتی تو میں ہرگز تجھے نہ چھوڑتا۔ مکہ معظمہ کے ہر چار طرف ہونسی اور عرفات جیسے متبرک مقامات ہیں جنکی زیارت حج کے لوازمات میں شامل ہو۔ پس ہر مسلمان پہلے اس پاک کئے

ایک ایک پتے کا احترام فرمیں ہو۔ جہاں غایت احترام یہ ہے کہ حضرت ابراہیمؑ کے زمانہ سے اس وقت تک نہ شکار کیا جاسکتا ہے۔ نہ درخت کاٹا جاسکتا ہے قرآن مجید میں ارشاد ہوتا ہے کہ :-

أَوَلَمْ يَرَوْا أَنَّا جَعَلْنَا حَرَمًا مَّا أُمِنَّا (عنکبوت رکوع ۱۲)

ترجمہ کیا وہ نہیں دیکھتے کہ ہم نے مکہ کو امن والا حرم بنا دیا۔

مَدِیْنَةُ

یثرب جہاں سرور کائنات نے اپنا سولہ چوکر ہجرت کا زمانہ گزارا۔ یہی نسبت سے مَدِیْنَةُ النَّبِیِّ یعنی نبی کا شہر کہلاتا ہو۔ خدا نے اس کو طیبہ یا طابہ کا لقب عطا فرمایا۔ چنانچہ رسول مقبولؐ ارشاد فرماتے ہیں کہ :-

إِنَّ اللَّهَ سَمَّى الْمَدِیْنَةَ طَابَةَ (مسلم)

ترجمہ خدا نے اس شہر کا نام طابہ (پاک شہر) رکھ دیا ہے۔

خود حضور انورؐ نے مکہ کے بعد مدینہ کو بھی حرم قرار دیا چنانچہ ارشاد ہوتا ہے کہ :-

إِنَّ إِبْرَاهِیْمَ حَرَّمَ مَكَّةَ فَجَعَلَهَا حَرَامًا مَّا قَرَأَ فِي حُرْمَتِ

الْمَدِیْنَةِ الْخَر (مسلم)

ترجمہ حضرت ابراہیمؑ نے مکہ کو حرم بنایا اور میں نے مدینہ کو حرم قرار دیا۔

اسی مقام مقدس کی نسبت حضورؐ نے فرمایا کہ :-

مَنْ ذَا الَّذِیْ مُتَعَبِدًا کَانَ فِیْ جَوَارِیْ یَوْمِ الْقِیَمَةِ وَ

مَنْ سَكَنَ الْمَدِیْنَةَ وَصَلَّوْا عَلَیْ بِذَکَرِهَا کُنْتُ لَهُ

شَهِیدًا وَ شَفِیعًا یَوْمَ الْقِیَمَةِ وَمَنْ کَانَ فِی الْحِیْلِ

الْحَمَامِينَ بَعَثَهُ اللَّهُ مِنْ الْأَوَّلِينَ يُقْرِئُ الْقِيَامَةَ

(مشکوٰۃ عن البیہقی)

ترجمہ جو شخص قصدِ امیری زیارت کرے وہ قیامت میں میرا مسایہ ہوگا اور جو مدینہ میں سکونت اختیار کرے اور اسکی سختی پر صبر کرے۔ اسکا میں قیامت میں گواہ اور شفیع ہوگا۔ اور جو حرمِ مکہ اور حرمِ مدینہ میں مرجائے۔ وہ قیامت کے روز غارِ بے خوف ہوگا۔

مدینہ ہی میں کلامِ ربانی کا زیادہ حصہ نازل ہوا۔ اور اسی سرزمین پر ہدایت و احکام کا وہ باقاعدہ نظامِ نگہبندی مدفن و مرتب ہوا جو آج تمام عالمِ اسلامی میں مسلمانوں کی دنیوی اور دینی زندگی کے لیے چراغِ ہدایت ہوا۔ مدینہ کی خاک نہ صرف اس لیے پاک و مقدس ہے کہ وہاں اسلامی تعلیمات و تجلیات رونما ہوئیں بلکہ اس کا سب سے بڑا شرف یہ ہے کہ اس کے اندر سحر کائنات اور فخرِ موجودات کا جملہ ظہر مدفن ہے۔

پس جو کہ مکہ منظمہ میں بیتِ اللہ اور مدینہ منورہ میں روضہ مبارکِ شریف دفن ہے۔ اس لیے دونوں کو بحیثیت مجموعی حرمین الشریفین کے معزز لقب سے یاد کیا جاتا ہے۔ ان مقامات کی عظمت و حرمت کو برتر اور بڑھانے کے لیے خود قرآن کریم شانِ صریح الفاظ میں حکم دیتا ہے کہ ا۔

لَا تَجْعَلُوا الْمَشْرَاقَ وَالْمَغْرِبَ لِلْجَنَّةِ وَلَا يَفْقِرُوا الْمَسْجِدَ الْحَرَامَ عَامَهُمْ هَذَا

ترجمہ مشرکینِ نجس اور ناپاک ہیں۔ ان کو اس سال کے بعد مسجدِ حرام کے پاس نہ آنے دو۔

یہ نص صریح تشریح اور تفصیل کی محتاج نہیں اس سوا صراطِ ہدایت پر جو مسلمان کے لیے ان شہروں میں داخل ہونا قطعاً ممنوع ہے۔

بیت المقدس اور فلسطین

بیت المقدس بھی مسلمانوں کی نظر میں کچھ کم قابلِ حرام نہیں ہے یہ وہ شہر ہے جس کی طرف نہ صرف تمام مسلمان بنی اسرائیل نے بلکہ خود رسول مقبول صلی اللہ علیہ وسلم اور مسلمانوں نے چوڑے برس تک نماز پڑھی ہے کعبہ کے بعد مسجد اقصیٰ خدا کا پہلا مکان ہے۔ معراج کا ذکر فرماتے ہوئے قرآن کریم میں ارشاد ہوتا ہے کہ:-

سُبْحَنَ الَّذِي اسْتَرْسَىٰ عِبْدُہٗ لَیْلًا مِّنَ الْمَسْجِدِ الْحَرَامِ
اِلَى الْمَسْجِدِ الْاَقْصَا الَّذِی بَارَكْنَا حَوْلَہٗ لِنُرِیْكَ اٰیٰتِنَا

ترجمہ پاک ہو وہ خدا جو اپنے بندے (محمد صلیم) کو رات میں مسجد طرم سے مسجد اقصیٰ تک لے گیا جس کے اطراف میں ہم نے اپنی برکت نازل فرمائی ہے۔
اللہ تعالیٰ نے حضرت موسیٰ علیہ السلام کو جتنا اتارنے کا حکم دیا اور فرمایا کہ:-
اِنَّكَ بِاَنْتَادِ الْمُقَدَّسِ طُوًی (طہ رکوع ۱)

ترجمہ (اے موسیٰ) تم طوبے میں ہو جو ایک مقدس وادی ہے۔
جس طرح کہ پریپڈنٹ ولسن امریکہ کے سرخ رنگ والے ابتدائی باشندوں کے کسی گمشدہ قبیلہ کے سوار کو ریاستہائے متحدہ کی حکومت سپرد کرنے سے انکار کر چکے۔ جس طرح ذیابادیوں کے گورے حکمران، دہاک قدیم باشندوں کی خاطر عثمان حکومت نہیں چھوڑ سکتے۔ یا جس طرح کہ خود ہم ہندوستان میں بھیل و گوند کی سلطنت کے دوبارہ قیام کی مخالفت کر چکے۔ شیک ایسی طرح فلسطین جو یہودیوں کے سپرد نہیں کیا جاسکتا۔ جن کا ایں سرزمین پر اگر کوئی حق ہے تو صرف یہ ہے کہ عیسے علیہ السلام کی پیدائش سے صدیوں پہلے سنا جاتا ہے کہ

گم کردہ راہ بنی اسرائیل کے آباد اجداد کبھی وہاں آباد تھے۔ مجاہدین مسلم سلطانی
صلاح الدین ایوبی کی فتوحات اسلئے نہیں ہوئی تھیں۔ اور ایام جنگ صلیبی
میں لاکھوں مجاہدین اسلام کا خون اس لیے نہیں بہا تھا کہ یہ ملک اب ایک لڑی
قوم کو دیدیا جائے جو اسکے متعلق اپنا ایک ہی قابل سماعت حق پیش نہیں کر سکتی
خود عیسائی اور یہودی متروک ہیں کہ فلسطین کے مسلمان حاکموں نے نہایت بے تعصبی
کے ساتھ یہود و نصاریٰ سے ان کے مذہبی فرائض کی اور ان کی میں کبھی مزارعت نہیں کی دیکھ کر
کہ اس معاملہ میں خود حکومت برطانیہ کا رویہ انہی خواہشات اور جذبات کے بالکل
خلاف ہے مسلمانان ہند کو بے حد مدد دیا ہے۔

مفتی محمد پارمینٹ میں ۱۹ نومبر ۱۹۴۷ء کو جو سوال و جواب ہوئے تھے
ان کا ذکر بے موقع نہ ہوگا۔

مشرک لنگ نے وزیر خارجہ سے سوال کیا کہ کیا گورنمنٹ نے اپنے اس
مقصد کی اطلاع دوسرے ممالکوں کو اور خصوصاً فرانس، روس، وٹلی اور دیگر
متحدہ سلطنتوں کو بھی دی ہے یا نہیں۔ کہ یہودی قوم کے فلسطین میں آباد
ہونے کا انصرام کیا جائے اور کیا یہ مقصد اتحادیوں کے مقاصد جنگ میں
شامل ہے۔ یا صرف ایک برطانوی مقصد جنگ ہے کہ یہودی قوم کو ارض مقدس
میں آباد کیا جائے ؟

مشرک بالظہور نے جواب دیا کہ اتحادیوں کو سرکاری طور پر کوئی اطلاع
نہیں دی گئی ہے لیکن ہر ممالک کی گورنمنٹ یقین کرتی ہے کہ جس اعلان کا
حوالہ دیا گیا ہے اس کو وہ بھی پسند کریں گے۔ ہر ممالک کی گورنمنٹ امید کرتی ہے کہ
اس جنگ کا نتیجہ ضرور ہوگا کہ فلسطین میں یہودیوں کی ایک قومی آبادی قائم ہو جائے
(دروازہ کارروائی دارالعلوم جلد ۹ صفحہ ۱۸۵۲)

مجلس وزراء کا یہ فیصلہ ہندوستان میں ریوٹر اور سرکاری سنسر کے ذریعے
حبیب اللہ صاحب کے ساتھ ہم لوگوں تک پہنچا۔

”میں محبت کی گورنمنٹ اس مقصد کے حصول کو آسان بنانے کے لئے
پوری کوشش کرے گی۔ لیکن شرط یہ ہے کہ کوئی بات ایسی نہ کی جائے گی
جو فلسطین کی غیر یہودی اقوام کے شہری اور مذہبی حقوق کے لئے مضر ہو
یا کسی دوسرے ملک میں یہودیوں کے حقوق اور سیاسی حالت کے خلاف ہو“

نجف اشرف

نجف کے لئے یہ سعادت کچھ کم نہیں ہے کہ اسکی آغوش میں شہر خدا حضرت
علی کرم اللہ وجہہ سرور کائنات کے داماد اور خلیفہ اسلام مدفون ہیں حضرت
علی رضی اللہ عنہ طریقہ صوفیہ کے تمام سلسلوں کے روحانی سردار ہیں اور شیر خدا
کا مزار مبارک کروڑوں مسلمانوں کی زیارت گاہ ہے۔

کربلائی محلے

کربلائی محلے میں اسلام کے اُس پہلے مجاہد، غازی اور شہید کا جسد
خاک دفن ہے جس نے باطل کے خلاف حق کی حمایت میں اپنی جان دیکر
دنیا ئے اسلام کے سامنے حق کو نشی اور حق پرستی کی پہلی اور سب سے
زیادہ شاندار مثال پیش کی۔ لاکھوں مسلمان سید الشہداء اور سبطہ پیغمبر
کی درگاہ پر ہر سال جاتے ہیں۔ اور عقیدت چھکاتے ہیں۔

بغداد شریف

صوفیہ کے سلسلہ قادریہ کا مرکز بغداد شریف ہے جہاں حضرت شیخ
عبد القادر جیلانی رحمۃ اللہ علیہ کی تربیت زیارت گاہ عام ہے۔ حضرت
معروف کرخی، ابن جوزی، امام غزالی اور سلام کے سب سے بڑے
فقیر و عالم حضرت امام ابوحنیفہ رحمۃ اللہ علیہم (جمعین) کے مزارات
لاکھوں مسلمانوں کے عقیدت مندوں کو اپنی طرف کھینچتے ہیں۔

ملک معظم کا اعلان

ٹرکی اور سلطنت برطانیہ کے درمیان اعلان جنگ کے ہوتے ہی غالباً
مسلمانان ہندوستان کے جذبات کا اندازہ کر کے ملک معظم کی گورنمنٹ نے خود اور
مبنیاب فرامن روس پھر ضرورت محسوس کی کہ مسلمانوں کو مقامات مقدسہ کے متعلق
اطمینان دلایا جائے چنانچہ نومبر ۱۹۱۴ء کو حسب اعلان سرکاری طور پر شائع کیا گیا۔
”چونکہ برطانیہ عظمیٰ اور ترکی کے درمیان جنگ شروع ہو گئی ہے جو برطانیہ ہنسوتا
ہے کہ عثمانی گورنمنٹ کی وجہ نامناسب و بے لطف کارروائی سے شروع ہوئی پس مجھے
کی گورنمنٹ کی جانب سے ہر کیسلنسی و سیرائی کے مقامات مقدسہ اقصیٰ عرب و عراق عرب
کی ورگاہوں اور بندرگاہ جہو کے متعلق حسب ایل عام اعلان کی اجازت دینی ہو تاکہ
ہر مجبھی کی نہایت وفادار مسلمان رعایا کو ہر مجبھی کی گورنمنٹ کے اس طرز عمل کی
متعلق کوئی غلط فہمی نہ ہو جسے اس جنگ میں مجھیں کوئی نہی سوال پیدا نہیں ہوتا
اختیار کیا ہے یہ مقامات مقدسہ و رصہ برطانوی بحری اور بری افواج کی مداخلت و حملہ
سے محفوظ رکھے جائیں گے جب تک کہ ہندوستان کے زائرین کیساتھ کوئی محنت

نہ کی گئی جو مقامات مقدسہ و زریعہ بحث و مباحثوں میں جانا چاہیں برطانوی گورنمنٹ کی درخواست پر فرانس اور روس نے بھی اسی طرح یقین دلایا ہے۔
حضرات ان اوقات کو کچھ سامنے پیش کر کے میں چاہتا ہوں کہ آپ خود اس امر کا فیصلہ کریں کہ اس اعلان پر مجھے الفاظ بظاہر نہایت خرم و اعتیاد کے ساتھ ترتیب دی گئے ہیں کتنا شک عمل کیا گیا ہے۔

اسلامی سلطنتیں

گو کہ مذکورہ بالا مباحث مسلمانوں کیلئے کچھ کم لازمی ضروری نہیں ہیں ہم ایسے اور بھی چند مسائل ہیں جن کا وہ قابل اطمینان فیصلہ چاہتے ہیں اس وقت ایک و سوال ہماری فوری اور خاص توجہ کا محتاج ہے جس میں نسل انسانی کے پر امن ارتقا کا راز مخفی ہے اور اگر اس حقیقت کے اظہار کی ضرورت بھی تو حضرت اُس جنگ نے اسکو بخوبی ظاہر کر دیا ہے کہ موجودہ نظام عالم بے مدغیر ہوتا رہے۔ یہ جنگ اُن اقوام مغربی کی خود غرضانہ ملک گیری اور قومی ہوس کی پالیسی کا لازمی نتیجہ بھی جنہوں نے اپنے قومی مفاد کو ہمیشہ دوسری قوموں کی آزادی و حریت پر ترجیح دی۔

بہترین اور منتخب فہرہ و نسل انسانی کی یہ غلط فہم اُٹھان قربانی بے کار و بے سود ہوگی اگر ہم اس سبق کو دل سے فراموش کر دیں جو اس نے ہم کو دیا ہے۔ اور نظام عالم کو از سر نو ان اصولوں پر ترتیب نہ دیں جن پر اگر عمل کیا جائے تو کوئی قوم بنی نوع انسان کی کسی دوسرے طبقہ کو آئینہ اندازہ اپنا غلام نہ بنا سکے گی اور تمام اقوام عالم کو یکساں موقع ملے گا کہ وہ ان اعلیٰ مقاصد کے حصول میں مدد و یاری جو انسان کی آفرینش میں مضمر ہیں ممالک اسلامی کی درون تاریخی ہیں بھی ایک سائنس بیان کر چکا ہے جو انسانی نوع انسان اور بحیثیت کلمہ گو کے ہم اپنے چاہن کو دینا اسلامی بھائیوں کے فہم کے فیصلہ کے تحت

اور بے پردہ نہیں رہ سکتے۔ ہیں ان کے مستقبل سے گہری دلچسپی ہے اور ہم مطالبہ کرتے ہیں کہ صرف موجودہ اسلامی سلطنتوں کی آزادی اور قیام اور دام برقرار رہے بلکہ اس بے انصافی کی بھی تلافی کی جائے اور جو شمالی افریقہ کے عربوں اور وسط ایشیا کے ترک و تاتاریوں کے ساتھ کی گئی ہو اور ان تینوں اقوام کو صحیح معنوں میں اس امر کا موقع دیا جائے کہ وہ اپنی طرز حکومت کو اپنی مرضی کے مطابق طے کریں۔

حضرات! میں اپنا فرض سمجھتا ہوں کہ اس سلسلہ میں اپنی اور اچھا جان کی جانب سے ہندوستان کے مسئلہ اور نڈر رہنما مسٹر گاندھی کا شکریہ ادا کر لو جو اعلان حق سے کبھی خائف نہیں ہوئے اور جنہوں نے اپنے شریفانہ افعال سے مسلمانوں کے دل میں بھی اسی طرح گھر کر لیا ہے جس طرح کہ ہندو کو وہ عزیز ہیں۔ ہزار کھیلنی وایسراے کے نام ۲۹ اپریل ۱۹۴۷ء کو مذبح نے جو خط لکھا تھا وہ اس طرز عمل کا ایک قابل تقلید نمونہ اور اس رویہ کے ایک خوشگوار مثال پیش کرتا ہے جو ہندوستان کے قوم پرستوں کو مسلمانوں کے مذہبی جذبات کے متعلق انتہی کرنا چاہیے۔

ہندوستان میں اسلام کی حالت

اگر جنگ کے ان چار سالہ واقعات کو دیکھا جائے جو ابھی ہماری نظر سے گزر چکے ہیں اور اس ملک کے مسلمانوں کے ان تعلقات کو دیکھا جائے جو اس عرصہ میں ان کے اور حکومت ہند کے درمیان رہے ہیں تو کوئی شخص سوئے اس کے کیا کہہ سکتا ہے کہ ان تعلقات کی نوعیت خوشگوار نہیں اور ان کے اندر مسلمان کے خلاف تعصب شبہات بے اعتباری حتیٰ کہ

نفرت کی جھلک صاف نظر آتی ہے۔ حکومت کے اس طرز عمل کا سبب ظاہر
 یہی معلوم ہوتا ہے کہ ٹرکی، انگلستان اور اس کے اتحادیوں کے خلاف جنگ
 میں شریک ہوا۔ لیکن سوال یہ ہے کہ ترکوں کے اس اختیار تہمیزی میں
 مسلمانانِ ہند کو کیا دخل ہو سکتا تھا؟ بلکہ پورے وثوق کے ساتھ یہ دعویٰ
 کیا جاسکتا ہے کہ ترکوں پر اگر کچھ تھوڑا سا اثر مسلمانانِ ہند کا تھا تو وہ اثر ان
 پر بدینِ غرض استمال کیا گیا کہ سلطنتِ ترکی جنگ کے متعلق وہ طرز عمل اختیار
 نہ کرے جو اس نے بالآخر اپنی مصلحتوں کی بنا پر جن کا ہمیں کوئی علم نہیں اختیار
 کیا۔ ساتھ ہی اس ملک کے مسلمانوں نے برطانوی گورنمنٹ کے متعلق بھی اپنے
 فرض کی ادائیگی میں کوتاہی نہیں کی چنانچہ انہوں نے برطانوی گورنمنٹ پر زور دیا کہ
 وہ ترکوں کے ساتھ صلح جوئی اور رواداری کا برتاؤ کرے اور ایسا طرز عمل اختیار
 نہ کرے جو ترکوں کو دشمنوں کے ساتھ شریک ہونے پر مجبور کر دے ترکوں کے
 ساتھ ہماری ہمدردیاں انظر من الشمس میں اور یہ ایک حقیقت نفس الامری ہے
 جس سے انکار نہیں کیا جاسکتا لیکن باوجود ان ناقابلِ انکار ہمدردیوں اور
 باوجود اشتغالِ انگیر و افحات کے ہم اپنے محسوسات کی باگ کھینچے رہے اور
 سخت سے سخت آزمائشوں میں بھی ہم نے صبر سے کام لیا۔ مگر یہ معلوم ہوتا
 ہے کہ گویا ہمارے لیے وہ پریشانی خاطر اور کرب کافی نہ تھا جس میں قدرتا ہم اس
 جنگ کی وجہ سے مبتلا تھے اور ضرورت تھی کہ ہم ہندوستان میں اپنے گھروں کے
 اندر بھی چین سے نہ بیٹھ سکیں چنانچہ بیان بھی ہمارے ساتھ اس عرصہ میں وہ
 برتاؤ کیا گیا جس کو کوئی خود ارقوم برداشت نہیں کر سکتی۔ اگر یہ خیال نہ ہوتا کہ
 ہمارے حکمران موت و حیات کی کشمکش میں مبتلا ہیں تو دورانِ جنگ ہی میں مسلمانانِ
 ہند یقیناً اس قسم کی مائی چارہ جوئی شروع کر دیتے جو باوجود جنگ کی مصروفیت

کے حکومت کو ہماری آواز پوری توجہ کے ساتھ سننے پر مجبور کر دیتی۔

نظر بند از اسلام

محض بے معنی اور بے حقیقت وجود کو ہمارے محترم علماء اور مسلمہ سیاسی لیڈروں کی نظر بندی کا بھانہ بنایا گیا خوش قسمتی سے محکمہ تحقیقات جبرائیم کی ہر گز توجہات کا جو لوگ نشانہ نہیں وہ بخوبی جان سکتے ہیں کہ اس محکمہ کی حقیقت مشین کس طرح اپنا کام کرتی ہو۔ کیا تعجب ہے کہ کسی دن الف بلی اٹلسم ہو کر شرابا اور قلعہ قلم طح کے مصنفین اپنی قبروں سے پتہ بانہ نکال کر محکمہ تحقیقات جبرائیم کے ننگ نشین چکائے کے قاریوں پر سیر نیا ز بھکھا دیں اور اس طرح ان کے جدت طراز خیال اور نکتہ نواز دماغوں کے سامنے خراج تحسین مع آفرین ادا کریں۔ نظام ہر جہ کران درخشاں فوٹوں میں حق و صداقت کی ایک جھلک پیدا کر نیکی ہی ضرورت محسوس ہوتی ہو ہندو اتھوہر ایک عام رسم پیدا ہو گئی جو کہ سرکاری کمیشن اور کمیٹیاں مقرر کجائیں جو لازمی طور پر محکمہ تحقیقات جبرائیم کے تمسکات پر توثیق و تصدیق کی مہر پر ثبت کر دیں۔

ایک طرف تو ہندوستان کے کروڑوں مسلمانوں کے دلوں کو حضرت مولانا محمود جس مولانا ابوالکلام آزاد مسٹر شوکت علی اور اسکے قابل بھائی محمد علی اور بہت دوسرے خادمان اسلام کی جدائی شکستہ اور چین کر رہی جو اور دوسری طرف ہنگال کے دیہات کی مہربان آب و ہوا میں اس بدتمعت صوبہ کے نوجوانوں کے بہترین دماغی طاقتوں کو براؤ کیا جا رہا ہے ہنگال کی نئی نسل اور اسکے بہترین نوجوان سونی بہتیموں اور ویرانوں میں پایہ زنجیر ہیں۔

اسلامی اخبارات

حضرات اہل اسلام اخبارات کو یکے بعد دیگرے تباہ کیا گیا ہے اس کا لازمی نتیجہ یہ ہے کہ آج تمام ہندوستان میں ایک بھی آزاد دماغی اخبار پاتی نہیں رہا دی آواز ایک آہنی چھپرے

سے بند کر دیں گی جو تا کہ وہ عامۃ الناس حکومت اور برطانوی جمہوریت تک پہنچ سکے جب
کبھی اس بلانوش قانون مطلق کے ہاتھ سے کوئی شکا کر لیا جاتا ہو تو فوراً قانون تحفظ ہندو کی
مدد کیلئے ہر قسم کے کار لایا جاتا ہو دنیا جانتی ہے کہ کس طرح زمیندار، مسلم گزٹ، کامریڈ، ہمدرد
توحید اتر جان، صدقات، اللال، البلاغ، نیو ایئر اور جمہور جیسے بہت سے اسلامی اخبار
ان ہمہ گیر قوانین کی زد میں لائے گئے۔

مسلمانوں کے جملے

مسلمانوں کی شکایات اور ان کی عام رائے کیساتھ جس لا پرواہی کا اظہار کیا جاتا ہو انکی
ایک مثال وہ ہے جو اوپر بیان کی گئی اور اس کامزید ثبوت یہ ہے کہ گذشتہ
ستمبر میں کلکتہ کا مجوزہ جلسہ جو بعض اہم مذہبی اور سیاسی معاملات کے
متعلق تمام مسلمانان ہند کے خیالات ظاہر کرنے کی غرض سے منعقد ہونے
والا تھا جبراً روکا گیا۔ اس جلسہ کے مقاصد نہ صرف قطعاً جائز تھے بلکہ ان
کے اندر ایک ایسا سوال بھی پیدا ہوتا تھا جس کا تعلق مسلمانوں کے مذہبی
ہدایت سے ہے مان کی یہ خواہش بالکل حق بجانب تھی کہ وہ بھلہ دیگر
معاملات کے ان توہین آمیز اور پاجیانہ الفاظ کے خلاف بھی جو روضہ پاک
سرور کائنات کے متعلق ایک انگریزی اخبار نے سرشیلے کئے تھے اپنی
ناراضگی کا اظہار کریں۔

اس جلسہ کی نسبت حکومت بنگال کی کارروائی نہایت غیر منصفانہ اور
ایک طرفہ ہے اور اس نقصان جان و مال کی ذمہ داری جو حکومت کی
کارروائی کی وجہ سے ہو ا کلیتہاً حکومت ہی کے کاندھوں پر عائد ہوتی

حضرات! یہ واقعات اچھی طرح بتاتے ہیں کہ عامۃ الناس کے لیے اپنی شکایات کو نظام کرنے کے جو وہ خاص اور آسان راستے (یعنی آزادانہ خیارات اور عام جلسے) ہیں انکو کس طرح مسترد کر دیا گیا ہے۔

مسلمانوں کی جدگانہ نیابت

گورنمنٹ کے نام نہاد ”زاویہ منگھا“ میں جو تبدیلی واقع ہوئی ہے اُنکی مزید شہادت اس امر سے حاصل ہوتی ہے کہ سٹرمانٹیکو اور لارڈ چیفسوڈ نے جدگانہ حلقہ کے انتخاب کا ذکر کرتے ہوئے مسلمانوں کے مفاد کے خلاف اُن کے اس خاص حق کی مخالفت کی ہے جو زمانہ موجودہ میں ہماری سیاسی تحریکات کا روح رواں ہے۔ اُن قیمتی وعدوں پر جو گورنمنٹ کر چکی ہے، اُس سببوتہ پر جو ہمارے اور اہل ہندو کے درمیان ہو چکا ہے، اور خود اپنے قومی مفاد پر نظر کرتے ہوئے ہم حکومت کو اپنے وعدوں سے روگردان ہونے کی اجازت نہیں دے سکتے۔ علاوہ بریں مسلمانان ہندوستان کے نمائندہ کا اسپیرسٹیل کا نفرنس اور مجلس جنگ کے مباحث میں نہ شریک کیا جانا مسلمانوں کے اس احساس میں اضافہ کرنا ہے کہ اُنکے ساتھ لاپرواہی برتی جا رہی ہے۔ یہ احساس اور بھی زیادہ ہو جاتا ہے جبکہ ہم دیکھتے ہیں کہ مجلس صلح میں جہاں ایسے سوالات زیر بحث آئینگے۔ جن کا تعلق مسلمانوں کی موت و زلیست سے ہو۔ ہمارا کوئی نمائندہ موجود نہ ہوگا۔ ایک غیر مسلم خواہ وہ ہمارا کیسا ہی سہرا دار و دوست ہو سلامی مسائل پر نہ اس وثوق کیسا تھ زبان کہہ لی سکتا ہے نہ اس پیش اور ترقی کے ساتھ بولنے کا دعوے کر سکتا ہے جس کی کہ ایک مسلمان نمائندہ سے اُسید ہو سکتی تھی۔

مذہبی آزادی

پھر انتہا یہ ہے کہ مسلمانوں کے اندر یہ احساس ترقی کر رہا ہے کہ ان کی اس مذہبی آزادی میں مداخلت کرنے کی کوشش کی جاتی ہے جبکی ضمانت ۱۹۰۵ء کے اعلان شاہی میں دی گئی تھی اور جو حقیقت مسلمانان ہند اور تاج برطانیہ کے باہمی تعلقات کا سنگ بنیاد ہے +

ساجد کے منتظمین پر اچھا نایہ زور ڈالنا کہ خطبوں سے خلیفہ الرسول کا نام خارج کر دیں۔ اور بعض لوگوں کا اس غرض سے دُور کرنا کہ وہ اس مضمون کے ایک فتوے پر کہ باغی شریف مگر حقیقت مسلمانوں کا خلیفہ ہے دستخط کرنے کی کوشش کریں۔ وہ باتیں ہیں جن کو کوئی مسلمان نظر انداز نہیں کر سکتا + مسٹر شوکت علی اور اُن کے بھائی مسٹر محمد علی کی نظر بندی کا ابھی تک محض اس لیے قائم رہنا کہ انہوں نے اس تحریری اقرار نامہ میں جو محکمہ تحقیقات جرائم کے ڈائرکٹر جنرل نے انکو بھیجا تھا ایک سطر کا اضافہ کر دیا تھا جس میں خدا کی اطاعت اور اسلام کی متابعت کے متعلق چند ضروری جملے لکھ دیئے تھے۔ ہمارے محسوسات کی تصدیق کرتا ہے۔ امن پسند اور اطاعت گزار رعایا کی حیثیت سے ہمارا فرض ہے کہ ہم حکومت سے التجا کریں کہ وہ اس احساس کو لوگوں کے دلوں میں جاگزیں نہ ہونے دے +

ہندو مسلمانوں کا اتحاد

حضرات! ابھی تک میں نے صرف ان ہی مسائل کا ذکر کیا ہے جو

تعلق خاصۃً مسلمانوں سے ہو۔ لیکن اسکے یہ معنی ہرگز نہیں ہیں کہ میں اپنے وطن
یعنی ہندوستان کے معاملات میں انتہائی دلچسپی نہیں رکھتا۔ حضرات! بعض لوگ کہتے ہیں کہ مسلمانوں کی وہ اخوتِ اسلامی جو انکے اور تمام مسلمانوں کے
درمیان فراہ وہ دنیا کے کسی حصے میں رہتے ہوں رشتہ محبت قائم کرتی ہو
وہ حقیقت اس وطن پرستی کے خلاف ہے جس کا تعلق صرف ہندوستان سے
ہے۔ میں نے بعض دوستوں کو سمجھتے ہوئے سنا ہے کہ ہندوستان کا
مسلمان جزیرہ نمائے گیلی پولی کی ایک ایچ نیشن پر لے سارے ہندوستان کا
قربان کر دینے کیلئے تیار ہے۔ حضرات! اس قسم کی باتوں سے جن کی تہنیت
واقعات ہرگز نہیں کرتے۔ حقائق کے چہرے کو مسخ کیا جاتا ہے۔ ہندوستان
کے ہر سر کے میں ہم اپنے ہمسایہ بھائیوں کے ساتھ ایک ہی صوفی شاد
بشادہ رہے ہیں۔ ہمارا سیاسی سطح نظر اب اہل ہندو کی سطح سے دور نہیں
ہندو مسلمانوں کا وہ سمجھوتہ جس نے کھنڈ میں عملی شکل اختیار کی تھی ہر سال
تقویت حاصل کرتا جاتا ہے۔ اور مجھے یقین ہے کہ جتنا زمانہ گزرتا جائے گا
ہمارے باہمی مراسم بہتر ہوتے جائیں گے۔ اور اگر اس وقت افتراق کے کچھ سبب
موجود ہیں تو وہ بھی رفع ہو جائیں گے۔ میرا غیر متزلزل عقیدہ ہے کہ ایک سچا مسلمان
ہمیشہ سچا وطن پرست ہوگا۔ اگر ہم مسلمانوں کی دایران کے ساتھ ہمدردی کا
اظہار کرتے ہیں تو ساتھ ہی ہمارے طرز عمل نے ثابت کر دیا ہے کہ ہم اپنے
ان ہمدردوں کے حقوق کی حمایت کرنے میں جو غیر ممالک میں مقیم ہیں کسی
کم نہیں۔ وہ حق پرست یعنی احمدی محل کچا لیلہ ہندوستان ہی کا ایک
مسلمان تھا۔ جو جنوبی اٹلس ریف میں عرصہ تک لڑتا اور آخر تک ہمارے حقوق
کے اس شیر دل علم بردار مسٹر گاندھی کی جانشینی کا پورا حق ادا کرتا رہا لیکن

جہاں ایک سلمان دونوں قوموں کے متفقہ حقوق کے لیے لڑنے کو تیار ہے۔
 وہ اس ملک میں ہی اپنی سیاسی حالت کو برقرار رکھنے کا غزم مصمم کر چکا ہے اور
 استقلال کے ساتھ اپنے تمام جائز حقوق کی حفاظت کرے گا۔ بے موقع نہ ہوگا
 اگر اس جگہ کنارہ پر کے اندوہناک واقعات کا ذکر کیا جائے۔ جہاں ہندو نے
 بے قصور اور صلح جو مسلمانوں کے ساتھ بغیر کسی اشتعال کے وحشیانہ سلوک کیا اور
 ان ہولناک واقعات کو پڑھ کر جو صدمہ مجھے ہوا ہے وہ بیان سے باہر ہے نہ اس کی
 اور غصے کے جو جذبات ہم سب کے دلوں میں ہیں۔ ان کا اظہار کرنیے الفاظ قاصر
 ہیں۔ اس قسم کے واقعات دونوں قوموں کے تعلقات کو خراب کرتے ہیں
 اور جس باہمی اتحاد کی بنیاد پر ہمیشہ چلاتے ہیں۔ جس کے ہم سب آرزو مند ہیں
 میں اپنے ہندو بھائیوں سے درخواست کرتا ہوں کہ وہ ایسی موثر تاخیر نہ کیا
 کریں کہ آئندہ اس قسم کے افسوسناک حادثات کا سد باب ہو جائے۔ حالات
 کے ہر پہلو پر نظر کر نیچے بعد میں یہ کہنا بجا نہ ہوگا کہ اگر مسلمانوں کے لیے ضروری ہے
 کہ وہ اپنا سیاسی مطمح نظر چھل کر نیچے لیے ہندو کے ساتھ ملکر کام کریں تو یقیناً
 ہندو بھی مسلمانوں سے ہمدردی کا اپنی منزل مقصود تک ہرگز نہیں پہنچ سکتے۔
 برواداری نہ کہ انتقام ہم دونوں کا قومی اصول کار ہونا چاہیے۔

حق انتخاب حکومت

اس صورت حالات کا ذکر کرنیے پہلے جو اس عالمگیر جنگ نے پیدا کر دی ہے
 اپنی تقریر کو ختم کر دینا میرے لیے ناممکن ہے۔ خون کے ان دریاؤں سے جو اس
 خوفناک جنگ نے بہائے ہیں چند فیصلہ کن اصول پیدا ہوئے ہیں جن پر ان کی
 اور بہتر دنیا کی بنیادیں رکھی جائیں گی۔

سب سے پہلے جمہوریت امریکہ کے پرنسپل منٹ نے ان اصولوں کو پیش کیا اور اب دنیا کی تمام سربراہانہ قوموں نے انکو قبول کر لیا یہ اصول اکثر دہرائے جا چکے ہیں۔ اور بار بار انکی تشریح و توضیح کی جا چکی ہے تا آنکہ اب لوگوں کو یقین کامل ہو گیا ہے کہ ان کا نفاذ تمام دنیا پر یکساں ہو گا۔ اور وہ کسی ملک یا برعکس کی جغرافیائی حدود کے اندر محدود نہ رہیں گے۔ اور نہ انکی راہ میں نسل، رنگ اور قومیت کے تعصبات حائل ہونگے۔ میرے نزدیک صرف ایک ہی اصول کار ہے۔ جسکے اندر تمام نسل انسانی کی جائز خواہشات مرکوز ہیں۔ اور حضرات! یہ اصول کار حق انتخاب حکومت ہے۔

اگر ہر برٹش اور چھوٹی، کمزور اور طاقتور، آزاد اور محکوم، قوم کو کامل اختیار تینری دیا جائے کہ وہ جس طرح چاہے بلا شرکت غیرے اپنی حکومت قائم اور اپنے مستقبل کا فیصلہ کر لے تو یقیناً وہ اپنے مناسب حال حکومت اپنی مخصوص تہذیب اور اپنے ماہ الا تمیاز تمدن کو فرو ترقی دے سکیگی۔ صرف یہی ایک راستہ ہے جسپر قومیں آزادی کے ساتھ ارتقا و ترقی کی انتہائی بلندیوں تک پہنچ سکتی ہیں۔ صرف یہی شرط نظر میں جسپر عمل کریتے دنیا کو اس قابل بنایا جاسکتا ہے کہ اُس میں قومیں عزت اور خود داری کے ساتھ زندگی بسر کر سکیں جب دنیا کا تمدن اسل اصول پر مبنی ہو تب ہی وہ وقت آئیگا کہ قوموں کے لئے "محکوم" ایک لفظ بے معنی ہوگا۔ قومی ہوس اور ملک گیر کی طبع کا نام و نشان بھی باقی نہیں رہیگا۔ اور دنیا آزاد اور باہم ایک دوسرے پر اعتماد کرنے والی اور برادرانہ مراسم رکھنے والی قوموں کا ایک عجیبہ و غریب جیس نسل انسانی کے عام مفاد کیلئے ہر قوم دوسری کا ہاتھ بٹائے گی۔

یہی وہ دلنیز از نظام عالم ہے جسکے قیام کے لئے آسانیاں پیدا کرنیکی

غرض سے ہندوستان نے اس قدر فیاضی کے ساتھ جان و مال سے دے دی
 کی جو پس اب کہ دنیا کے مستقبل کا قطعی فیصلہ کیا جا رہا ہو۔ ہندوستان کے
 حقوق کسی طرح نظر انداز نہیں کیے جاسکتے۔ فرزند ان ہند کا خون بڑا عظیم
 یورپ کی سرزمین پر لہا گیا ہے۔ میدانوں اور افریقہ کے رنگستانوں میں ایسے
 نہیں بہا یا گیا ہے کہ غیر قوموں کو آزادی دلائی جائے مگر اپنے پاؤں کی زنجیروں
 کو گراں ترک کر دیا جائے۔ مسلمانوں اور ہندوؤں کی تاریخ اور انکی رہنمائی انکے
 مطالبہ کی تائید کرتی ہیں کہ انکے حقوق کا علی اعتراف کیا جائے۔ تاریخ عالم
 اس تاریک زمانہ میں جبکہ ہندو یونان، روم، سہی تہذیب تمدن کی روشنی سے
 مستفیض نہ ہوئے تھے۔ ہندو کی تمدن زندگی اور انکی جمہوریت دیہاتی
 پنچایتوں کی صورت میں ظاہر ہو رہی تھی۔ ہندوستان کے عہد اول میں
 صناعتوں، دستکاروں، اور تجارت پیشہ لوگوں کی انجمنوں اور ان آئینی
 حدود کو دیکھنے کے بعد جن سے حاکموں کے ختمیارات محذو کیے جاتے
 تھے۔ اور جن کا ذکر ہندوستان کی قدیم کتابوں میں موجود ہے۔ اس امر میں
 کوئی شبہ باقی نہیں رہتا کہ تاریخ عالم کے اس ابتدائی زمانہ میں بھی سرزمین
 ہند پر آزادی کا معیار اس قدر بلند ہو گیا تھا کہ آج اہل ہند کو جمہوریت کا پیشرو
 کہا جاسکتا ہے +

اسی طرح اسلام کا اصل اصول جو حقیقی اور روح رواں جمہوریت ہے
 جب میاں عرفات میں لاکھوں حجاج امیر و غریب، شاہ و رعایا، آقا و علماء
 کے تمام دنیاوی امتیاز کو برطرف کر کے ایک ہی لباس میں ننگے سر اور ہنر
 پا جمع ہوتے ہیں تو مساوات و اخوت کا وہ منظر دنیا میں اپنی نظیر نہیں رکھتا
 خدا نے اپنے پیغمبر (مدوحی فارہ) کی زبان سے جس صاف اور با اثر طریقہ پر ہم کو

سادات کی تعلیم و لافانی سائنس سے بہتر طریقہ اور کیا ہو سکتا ہے۔ خود رسول اللہ صلی اللہ علیہ وسلم کو حکم ہوا کہ وہ اپنی برگزیدہ ذات اور اپنے وجود مسعود کو عامۃ الناس کے ہم مرتبہ بنادیں۔ اور ارشاد ہوا کہ :-

قُلْ إِنَّمَا أَنَا بَشَرٌ مِّثْلُكُمْ (مجادلہ ۱۲)

ترجمہ اسے پیغمبر! کہہ دو کہ میں بھی تمہاری طرح ایک انسان ہوں۔
 قطع نظر اس سادات کے جو نامہی معاملات میں لازمی قرار دی گئی تھی اسلام کے تمام معاشرتی اور سیاسی نظام عمل پر بھی حریت و مساوات کی روح ایضاً حاوی ہے۔ تاریخ کے پڑھنے والے خوب جانتے ہیں کہ اس سب سے بزرگ تر خلیفہ اسلام حضرت عمر بن الخطاب (رضی اللہ عنہ) کے عہد میں ایک غریب ناچیز مسلمان ہی آزادی کے ساتھ اور بے خوف و ہراس خلیفہ اسلام کے اعمال کو پتہ چھنی کر سکتا تھا۔ ایک مجلس میں حضرت عمر رضی اللہ عنہ سوال کرتے ہیں کہ اگر میں شریعت حقہ کے مطابق حکومت نہ کروں تو تم کیا کرو گے۔ رنگت ان کا رہنے والا ایک معمولی بدو جسے انار اسلام کی بھی روح نہ چھوڑتی تلو اور کھینچ کر اٹھاتا ہے اور کہتا ہے کہ اے عمر! اگر تم غلط چاہو گے تو میں اپنی تلوار سے تم کو راہ راست پر لاؤں گا۔ حضرات! حریت اسلامی کی یہ تہا مثال نہیں ہے اسلامی تاریخ کو دیکھئے تو وہ اس قسم کے واقعات سے بھری پڑی ہے۔

اس سبب زمین ہندوستان پر دونوں قومیں اپنی روایات کو بھولی نہیں ہیں۔ اور گو کہ زمانہ کے انقلاب نے انکی قدرتی طاقتوں کو جو انکے اندر موجودیت کی گئی ہیں کمزور کر دیا ہو۔ لیکن یقیناً جانتے کہ اگر انکو ترقی کرنے کے مواقع دیئے جائیں تو وہ پہر اپنی گزشتہ عظمت کو بآسانی حاصل کر سکتی ہیں۔
 حضرات! اگر آئندہ باد جو اس زمانہ رویہ کے جسٹہ دوران جنگ

میں بھی قائم رہا۔ "غضب کروہ اقتدار حاکمانہ" کا دلچسپ اصول پیش کر کے انگریزوں
 کے وزراء کو حکومت خوجنت یاری دینے پر مجبور کر سکتا ہے، اگر انگلستان اور اس کے
 حلیف اہل لاپتہ بند، زکیو سلاف قوم اور بلقان کی مصنوعی مخلوط اور بے
 حیثیت قوموں کے حقوق کی حمایت کر سکتے ہیں۔ اگر سلطنت آرمینیا کی بچان
 لاش میں روح پھونکنے کی تجویز پیش ہو اور اگر منتشر اور خانہ بدیش بنی اسرائیل
 کو از سر نو یہود وار کے آغوش میں جگہ دی جانے والی ہو، تو پھر عدل انصاف
 سیاسی رہبانوی اور ان سلسلہ اصولوں کی پابندی جنکی اشاعت یورپ اور امریکہ کے
 مابین کرتے رہے ہیں۔ اس امر کی متقاضی ہو کہ ہندوستان ہی اپنے اس
 پیدایشی حق سے کہ وہ خود اپنے مستقبل کا تصفیہ اور اپنی قسمت کا فیصلہ کرے ہرگز
 مجبور نہیں کیا جاسکتا +
 اگر ہندوستان کے مطالبات پورے نہ کیے گئے تو اہل ہند اپنے نقطہ
 نظر سے سوائے اسکے کچھ نہیں کہہ سکتے کہ جہاں تک انکا تعلق ہے۔ یہ جنگ فضول
 اور بے سود ثابت ہوئی +



۶۲۴۵۹



TITLE

آل انڈیا مسلم لیگ

[illegible]

RECEIVED AT THE TIME
OF



MAULANA AZAD LIBRARY
ALIGARH MUSLIM UNIVERSITY

RULES:

1. The book must be returned on the date stamped above.
2. A fine of Rs. 1/- per volume per day shall be charged for text-books and 10 P. per vol. per day for general books kept over-due.

